

PUNTI EWLENIN

LOKALI

INTERNAZZJONALI

SPORT

OPINJONI

NET TV LIVE

NET ON DEMAND

NET FM

GHAWDEX • LOKALI • MUŻIKA

Fr Rob Galea Live in Concert fil-Pjazza tal-Qala

7 ta' Lulju 2026



Nhar il-Ħadd 26 ta' Lulju 2026, il-Pjazza tal-Qala se tospita kunċert uniku minn Fr Rob Galea, saċerdot, kantawtur u awtur Malti li llum huwa magħruf fuq livell internazzjonali għall-mużika u l-messaġġ ta' tama li jwassal.

Imwielel Malta u llum ibbażat fl-Awstralja, Fr Rob għandu storja li tispira lil ħafna żgħażaġh. Meta kien żagħżuġh għadda minn żmien diffiċli mimli ribelljoni, droga, serq, depressjoni u ansjetà. Kien żmien meta ħassu mitluf u bla direzzjoni. Iżda l-laqgħa tiegħu ma' Alla bidlet ħajtu kompletament. Illum, permezz tal-vokazzjoni tiegħu u tal-mużika, iwassal messaġġ ta' fidi, tama u mħabba lil miljuni ta' nies madwar id-dinja, b'mod partikolari liż-żgħażaġh.

Matul il-karriera tiegħu, Fr Rob ħareġ għaxar albums, rebaħ diversi premijiet internazzjonali u kiteb numru ta' kotba. Kien ukoll parteċipant fil-programm X Factor Australia, ipproduċa kanzunetti uffiċjali għall-Jum Dinji taż-Żgħażaġh u kanta quddiem udjenzi ta' mijiet ta' eluf ta' persuni.

Għal din l-okkażjoni, Fr Rob se jiġi apposta mill-Awstralja biex iwassal il-messaġġ tiegħu f'Għawdex f'dan il-kunċert. Is-serata tibda fit-8pm bil-prestazzjoni tal-kantanta Għawdxija Jolene Samhan, qabel jibda l-kunċert live ta' Fr Rob Galea flimkien mal-band tiegħu.

Id-dhul għall-kunċert huwa kompletament bla ħlas, u l-pubbliku kollu huwa mistieden jattendi. L-organizzaturi jistiednu b'mod speċjali liż-żgħażaġħ, lill-familji u lil kull min jixtieq jisma' storja ta' tama, fidi u konverżjoni, biex ikun parti minn din is-serata unika fil-Pjazza tal-Qala.

Dan il-kunċert qed jiġi organizzat minn Radju Lehen il-Qala bħala parti miċ-ċelebrazzjonijiet tal-30 anniversarju mit-twaqqif tar-radju fl-1996. Radju Lehen il-Qala kien l-ewwel stazzjon tar-radju komunitarju f'Għawdex li kiseb liċenzja permanenti, u matul dawn it-tliet deċennji baqa' jwassal vuċi ta' fidi, servizz u komunità lill-familji Qalin u lill-emigranti Għawdxin madwar id-dinja.

Bħala parti minn dawn iċ-ċelebrazzjonijiet u fl-okkażjoni tal-festa ta' San Ġużepp, li tiġi ċċelebrata fl-ewwel Hadd ta' Awwissu, ir-radju se jkun qed ixandar skeda speċjali mis-Sibt 18 ta' Lulju sal-Hadd 2 ta' Awwissu. Aktar minn 50 prezentatur, kollha fuq bażi volontarja, se jieħdu sehem f'din l-iskeda b'firxa ta' programmi mużikali, kulturali, reliġjużi u ta' divertiment.



YOU MAY ALSO LIKE



(1)



(2)

[LOKALI](#)

Persuni mfittxija mill-Pulizija fuq każ pendenti fil-Qorti



[LOKALI](#)

Sewwieq tat-Tuk Tuk jittiehed l-Isptar t'Għawdex wara li tilef l-kontroll tal-vettura